

जाहिरातींचे दर.
सालील पत्त्यावर चौकशी
करावी
व्यवस्थापक, अर्थ,
'दुर्गाभवास', पुणे ४

अर्थ

वर्गणीचे दर.
वार्षिक वर्गणी
रु ४
(रुपाल हशिल माफ)
किरकोळ अकास
एक आणा

'अर्थ एव प्रधान.' इति कौटिल्य' अर्थमूलौ धर्मकामाविति ।

—कौटिल्य अर्थशास्त्र

संपादक—प्रो. वा. गो. काळे.

वर्ष ३

पुणे, बुधवार, तारीख ३ मार्च, १९३७.

अंक ९

“दुसरें मूल्यमापन जाहीर झालें”

स्थापनेपासूनच भागीदारांना ६ टक्के फायदा व विभेदारास वाढता नफा वाटून
जुन्या व स्थिर झालेल्या कंपनीस कठीण असें अपूर्व यश संपादन केलेली
पहिलीच महाराष्ट्रीय विमा कंपनी—

कॉमनवेलथ विमा कंपनी लि., पुणे.

अध्यक्ष—श्री न चि केळकर, संचालक केसरी

हयातीतील विम्यास } दुसऱ्या मूल्यमापनात वाटलेला { हयातीनंतर विम्यास
३७॥ रु. } दर हजारी त्रैवार्षिक नफा { ४५ रु.

जास्त माहितीकरिता समक्ष भेटा अगर लिहा

मॅनेजिंग एजन्ट्स.

“अर्थ” ग्रन्थमाला

व्यापार, उद्योगधंदे, शेती, सह-
कार, बँकिंग इत्यादि विषयांवरील
सोप्या व व्यावहारिक उपयुक्ततेची
पुस्तके

१ बँका आणि त्यांचे व्यवहार

२ रिझर्व्ह बँक

३ व्यापारी उलाढाली

वरील प्रत्येक पुस्तक लोकप्रिय
झाले आहे

किं १ रु (ट स निराळा)

व्यवस्थापक, 'अर्थ' ग्रन्थमाला,
पुणे ४

मुलांचा खाऊ

म्हणजे सर्व प्रकारचे पेपरमिट, लेमन
झॅम्स, मिल्क टॉफी, वगैरे

भावाचें माहितीपत्रक मागवा

भारत इंडस्ट्रिअल वर्क्स, ८१३ सदाशिव, पुणे २

व्यापारी-उदमी लोकांस

—अपूर्व संधि—

पुणे औद्योगिक प्रदर्शन १९३७

दी प्रेसिडेन्सी इंडस्ट्रिअल बँक लिमिटेड, पुणे

तारेचा पत्ता . "प्रेसिडेन्सी" पुणे]

१० विश्रामबाग रोड

[टेलिफोन नंबर ७६३

अध्यक्ष—श्री रा न अभ्यंकर, बी ए, एलएल बी, मॅनेजिंग एजन्ट, कॉमनवेलथ विमा कंपनी

विक्रीकरिता काढलेलें भांडवल : रु. ५,००,००० पांच लाख

प्रत्येक शेअर रु १०० याप्रमाणे ५००० शेअर्समध्ये विभागलेलें अर्जासोबत रु १५ व अर्जमंजुरी रु १०
ठेवी : चालू ठेव : : : १॥ टक्का कर्ज : जो.या व त्यास मुदतीची कर्जे दिली जातात
सेव्हिंगज : : : २॥ टक्के कारखानेदारांच्या मशिनरीवर, इमारतीवर,
जागेवर कर्ज देण्याची व्यवस्था केली आहे

मुदतीच्या ठेवी सहा महिन्यांपासून १० वर्षांपर्यंत स्वीकारल्या
जातात व्याजाच्या दराबद्दल चौकशी करावी

चेक्स, बिल्स, ड्राफ्ट्स, हुड्या, पेशान बिल्स, सिव्हरिटीवरील व्याजें वसूल करून दिली जातात

ठेवीदारातील एक डायरेक्टर बँकेच्या बोर्डावर घेण्याची व्यवस्था केली आहे

मॅनेजिंग डायरेक्टर—नि ना क्षीरसागर, चि त्रि चितळे

विविध माहिती

२३ लक्ष वाधिणींची रोज मोजदाद

आपल्या मालाच्या वाहतुकीकरिता कारखानद्वाराची कुचवणा होऊ नये ह्याप्रतिबंधी ब्रेडनिटनमधील एल एम एस. रेल्वे अत्यंत दक्षता बाळगते रेल्वेच्या २ लक्ष ७० हजार वाधिणींची दररोज दुपारी १२ वाजता सानेसुमारी करण्यात येते, आणि रिकाम्या वाधिणी जरूर असेल तेथे ताचढतोच पाठविण्यात येतात

हिंदी रेलवेजमध्ये नोकर कमी झाले

गेल्या सात वर्षांत हिंदी रेलवेजवरचे हलक्या पगाराचे १ लक्ष १६ हजार नोकर कमी करण्यात आल्याविषयी असेंघात टीका झाली

टिळक महाराष्ट्र विद्यापीठाच्या वार्षिक परीक्षा

तारीख

प्रवेश, प्रथम, मध्यम व उपात्य . २६-४ १९३७ पासून
विशारद.. १०-५ १९३७ ,,
वरील सर्व परीक्षाकरिता अर्ज व फी २७ ३-१९३७ पर्यंत

गरीब लोकांस इंग्लंडमध्ये सहाय

इंग्लंड व वेल्समध्ये गरीब व निराश्रित लोकांच्या सहायार्थ दरवर्षी सुमारे ६० कोटी रुपये खर्च होतात स्थानिक सस्था जनतेच्या जिंदगीवर विविध प्रभाणात कर बनवून हा पैसा उभा करतात

लोखंड आणि पोलाद यांचे उत्पादन

जगामध्ये एकूण ९ कोटी टन लोखंड व १२ कोटी टन पोलाद इतके वार्षिक उत्पादन होते सध्या ह्या दोहोंसह उत्पादनापेक्षा अधिक मागणी आहे

स्वतःच्या देशाबाहेर वस्ती करणारांची संख्या

स्वतःचा देश सोडून परराष्ट्रात वस्ती करणारांची १९३० मध्ये एकूण संख्या २ कोटी ८९ लक्ष, म्हणजे जगातील एकदर वस्तीच्या १६ टक्के इतकी होनी. एकट्या अमेरिकेत ६३ लक्ष परदेशीय लोक रहतात आशिया खंडातून बाहेर जाऊन इतर खंडान वस्ती करणाऱ्यांची संख्या १९१० साली ५ लक्ष होती ती २० वर्षांत दुप्पट झाली

ब्रिटिश कापडाच्या आयातीत घट

हिंदुस्थानात होणाऱ्या ब्रिटिश कापडाचे आयातीत १९३५ च्या मानाने १९३६ साली २३ टक्के घट पडली ब्रिटनने इतर देशात निर्गत केलेल्या कापडात मात्र ६३ टक्के वाढ झाली

पोस्ट खात्याच्या कामात वाढ

एकट्या लंडन शहरात आज १८३ पोस्टऑफिस आहेत येत्या वर्षी त्यात २० ऑफिसांची भर पडणार आहे टेलिफोनचे व तारेचे दर उतरविल्यामुळे पोस्टाचे काम वाढले आहे १९३६ साली ब्रिटिश पोस्ट खात्यामध्ये ११ हजार नवीन लोक कामावर घेण्यात आले

म्हैसूरमधील नवा कारखाना

ह्येनेजकरिता लागणारे नळ व इतर सामान तयार करण्याकरिता म्हैसूर संस्थानात एक समाइक भाडवलाची कंपनी उभारण्यात येत आहे म्हैसूर सरकारने सदरहु कंपनीस अनेक सवलती देऊ केल्या आहेत

हिंदुस्थानातील सुवर्णसचय

आज हिंदुस्थानात १,०२२ कोटी रुपये किंमतीचा सोन्याचा सचय आहे असा मि. फिंडले शिरास ह्याचा अजमास आहे

नव्या राज्यघटनेमधील मतदार व लोकनियुक्त जागा

नव्या राज्यघटनेच्या कायद्याप्रमाणे संबंद हिंदुस्थानात मिळून ३३ कोटी मतदार आहेत त्यापैकी ६० लक्ष स्त्रिया आहेत. लोकांनी निवडावयाच्या १,५८५ जागापैकी ७७७ जागा मुसलमानाकरिता राखून ठेवलेल्या असून उरलेल्या ८०८ मध्ये हिंदू व इतर जातींचा समावेश होतो सहा प्रांतात वरिष्ठ कायदेमंडळाची योजना आहे व त्यात २५० जागा आहेत.

आपत्तिनिवारणाकरिता प्रशंसनीय खटपट

अमेरिकेतील मिसिसिपी आणि ओहियो नद्यांच्या महापुरामुळे ओढवलेल्या आपत्तीमधून लोकांचा बचाव करण्याकरिता अमेरिकन कायदेमंडळाने २३ अब्ज रुपये मंजूर केले आहेत मंजूरीचे विले अत्यंत तातडीने पास करण्यात आले. वरिष्ठ कायदेमंडळात त्यास विलंब लागू नये, म्हणून कनिष्ठ मंडळाच्या अध्यक्षाची (स्पीकरची) बिलावर सही घेण्याकरिता एका कारकुनाने त्यास रात्री नाटकगृहात गाठले. अध्यक्ष त्या वेळी आपल्या मुलीचा अभिनय पहाण्यात गुग झाले होते व तेथेच त्यानी बिलावर सहा केली

महाराष्ट्र शुगर मिल्स लि.

३० सप्टेंबर १९३६ अखेर सपलेच्या वर्षी वरील साखरेच्या कारखान्याचे कंपनीस १,४२,७०० रु नफा झाला. गेल्या वर्षी च्या ताळेवदातील तूट भरून काढण्याकडे ७२ हजारांचा विनियोग करून ६५ हजार रुपये घसारा खाती घालावे व ५,७२३ रुपयांची बाकी पुढील वर्षाचे हिशेबात ओढावी, असे कंपनीच्या तिसऱ्या साधारण सभेत ठरले कंपनीचा कारखाना अहमदनगर जिल्ह्यात टिळकनगर (पो ऑ बेलापूर) येथे आहे

श्रीमान लोकांचा त्रिचित्र नाद

त्रिआयतेमधील कित्येक लोकांस उदर पाटण्याचा छंद आहे. उदराच्या तीस-पस्नीस जाती असून, प्रत्येक उदराच्या रंगावर आणि हुषारीवर त्याची किंमत अवलंबून असते काहीं उदर प्रयेकी एक एक हजार रुपयांस विकले जातात! उदराच्या कातड्यापासून स्त्रियांचे कोट करतात ४०० उदरांच्या कातड्यांचा एक कोट होतो व त्यास ८००-९०० रुपये पडतात. इंग्लंडमधील मिसेस ब्लोअर्स नावाच्या एका बाईजवळ वेगवेगळ्या रंगाचे व जातीचे ११ हजार उदर आहेत मागणी-बराहूकूम उदर पुरविण्याचा तिचा धंदा आहे कित्येक शोकी लोक विमानानेहि उदर मागवतात

नव्या मोटारीची खरेदी

बाप — “एका गॅलनला मोटार किती मैल जाईल ?”

आई — “आतल्या गाथा कोणत्या रंगाच्या आहेत ?”

मुलगा — “ती किती वेगाने जाईल ?”

मुलगी — “आत चांगला आरसा आहे का ?”

शेजारीपाजारी. — “त्यांना ती कशी परवडेल कोणास ठाऊक ?”

मुंबई बंदरांतून सोन्याची साप्ताहिक निर्गत

रु किंमत	
१४-२-३७ ते २०-२-३७	३४,०८,९११
२१-२-३७ ते २७-२-३७	३४,९९,७७०
२१-९-३१ ते २७-२-३७	२,९३,४५,६८,१७४

अनुक्रमणिका

१ विविध माहिती	१००	६ कपाशीस वाढती मागणी	१०५
२ मध्यवर्ती बजेटात तूट	१०१	७ दि. बँक ऑफ महा-	
३ हिंदी रेलवेज आणि हिंदी नागरिक	१०२	राष्ट्र लि.	१०२
४ कॅलेंडर प्रदर्शन	१०२	८ मडक्याचा नफा व	
५ स्फुट विचार	१०३	त्याची वाढणी	१०६
हुड्यावरील स्टॅप ड्यूटी-मद्रास अॅन्ड स म रेल्वे-शेतीच्या मालाची प्रतवारी व सुणबंदी-नवे ब्रिटिश बँक-जर्मनीची आर्थिक कामगिरी		९ सहकारी चळवळ	१०७
		१० ग्रामोद्धार	१०८
		११ तपकीर	११८
		१२ निवडक बाजारभाव	११९

अर्थ

बुधवार, ता. ३ मार्च, १९३७

मध्यवर्ती सरकारच्या बजेटांत तूट

खर्चापेक्षा उत्पन्न ३३ कोटी कमी

हिंदुस्थान सरकारचे फडनवीस, सर जेम्स ग्रिग, ह्यांनी १९३७-३८ चें अंदाजपत्रक गेल्या शुनिवारी असेंब्लीस सादर केलें गेल्या वर्षी मध्यवर्ती सरकारास वाढत्या उत्पन्नामुळे कर कमी करता येण्याचें भाग्य लाभलें होतें. पण १९३६-३७ अखेर थोडासा वाढावा राहिल, ही अपेक्षा आता फोल ठरणार असून उलट १ कोटी ९७ लक्ष रुपयाची तूट येणार, असा अजमास आहे. १९३५-३६ च्या हिशेबातील २४२ लक्षांच्या अपेक्षित वाढव्यापैकी १९७ लक्ष रुपये गगाजळी म्हणून बाजूस काढण्याचें मागील वर्षी ठरलें हाते ह्या रकमेचा विनियोग १९३७-३८ मध्ये नवीन राज्यघटनेमुळे जरूर पडणाऱ्या पुनर्योजनेकरिता लागणाऱ्या जादा खर्चाकडे करावयाचा, अशी योजना होनी तथापि, १९३५ ३६ अखेर अपेक्षेपेक्षा उत्पन्न कमी होऊन ह्या गगाजळीत फक्त १८४ लक्ष रुपयेच टाकता आले. १९३७-३८ सालाच्या बजेटांत ३४२ लक्षाची तूट अपेक्षित असून, गगाजळीने त्यातील १८४ लक्ष भरून काढले, तरी १५८ लक्षाची तरतूद करण्याकरिता उपाययोजना करणें आवश्यक झालें आहे वर निर्दिष्ट केलेली परिस्थिति साली दिलेल्या आकड्यावरून सहज ध्यानात येईल.—

वर्ष	वाढावा (+) तूट (-)
१९३५-३६ दुरुस्त अदाज	+ २४२ लक्ष रु
” ” पुरे हिशेब	+ २२९ ” ”
१९३६-३७ अदाज	+ ६ ” ”
” ” दुरुस्त अदाज	- १९७ ” ”
(८१ कोटी, ३६ लक्ष रु उत्पन्न	
८३ कोटी, ३३ लक्ष रु खर्च)	
१९३७-३८ अदाज	- ३४२ ” ”
(७९ कोटी, ९९ लक्ष रु उत्पन्न,	
८३ कोटी, ४१ लक्ष रु. खर्च)	

सर जेम्स ग्रिग ह्यांच्या गेल्या वर्षाच्या भाषणातील आशामय अपेक्षा निष्फळ ठरल्या आहेत, हें बरील आकड्यांवरून स्पष्ट होईल अपेक्षेच्या मानानें उ-पन्नात १७८ लक्षाची तूट आली आणि खर्च २५ लक्षांनी वाढला कस्टम्सचें उत्पन्न २१६ लाखांनी घटलें, प्राप्तीवरील करात ३७ लक्षांची बूड आली आणि करन्सी खात्याने अंदाजापेक्षा २८ लक्ष रु कमी दिले. ह्या उलट एक्सचेंजचें उत्पन्न ४१ लाखांनी वाढलें, मिठावरील करांत १० लाखाची भर पडली आणि इतर उत्पन्नात ३७ लाखांची वाढ झाली

१९३७-३८ सालाचे सुरवातीस ब्रम्हदेश हिंदुस्थानापासून विभक्त होणार आहे, आणि त्यामुळे मध्यवर्ती सरकारास २ कोटी ३३ लक्षाची बूड येणार आहे. प्रातिक स्वायत्ततेमुळे हि हिंदुस्थान सरकारास ९ कोटी ८५ लक्ष रुपयाचें नुकसान सोसावें लागणार आहे म्हणजे, नव्या राज्यघटनेच्या पार्शी मध्यवर्ती बजेटास ४ कोटी १८ लक्ष रुपयाची ठोकर बसणार, असा हिशेब होतो मध्यवर्ती सरकार आणि प्रातिक सरकार ह्यामधील उत्पन्न-खर्चाच्या सवषाचे बाबतीत शिफारसी करण्याकरिता सर ओटो नीमायर ह्याची योजना झाली होती आणि नवीन राज्यघटना अमलात येण्याचे मार्गीत हिंदुस्थान सरकाराच्या सापत्तिक परिस्थितीची अडचण येणार नाही असा अभिप्राय त्यांनी व्यक्त केला होता रेलवेजचें उत्पन्न वाढण्याच्या शक्यतेवर त्यांनी बरीच भिस्त ठेवली होती तथापि, सरकारी बजेटातील आकडे फारसे आशाजनक नाहीत, असे म्हणणें भाग पडतें व्यापार व उद्योगधंदे ह्यामध्ये वाढ होत असल्याने, लवकरच भरभराटीचे दिवस उगावतील, अशी आशा सर जेम्स ग्रिग ह्यांनी आपल्या भाषणात व्यक्त केली, परंतु प्रत्यक्ष आकडे ज्यास्त बोलके आहेत, असे कोणासहि सहज सुचण्यासारखे आहे

येत्या वर्षातील वजेटामधली तूट भरून काढण्याकरिता करवाढ होणें अपरिहार्यच आहे पोलादाच्या व सिमेंटच्या कारखान्याचे उत्पादनास सध्या चांगली मागणी असल्याने सदरहु मालावरील जकार्तीत वाढ होण्याचा संभव होता तथापि, फडनवीसाच्या तीक्ष्ण नजरेंतून पोलाद व सिमेंट निसटलें असल्याचें दिसतें साखरेवरील अतर्गत पट्टी दर हद्देदवेतास १ रु ५ आ होती ती २ रु असावी, आणि साखरेच्या आयातीवरील जकार्ता ७ रु ४ आ कायम करून चालू अतर्गत पट्टीची तमिध्ये भर घालण्यात यावी, अशी सर जेम्स ग्रिग ह्यांची सूचना आहे म्हणजे, आयात साखरेवर ९ रु. ४ आ. कर बसेल आणि अतर्गत उत्पन्नावर २ रु पट्टी घावी लागेल. चांदीवरील पट्टीहि २ आण्याची ३ आणे करण्यात आली आहे. साखरेवरील करवाढ बजेटातील तूट भरून काढून थोडासा वाढावा निर्माण करील, अशी अपेक्षा आहे.

बुकपोस्ट व पार्सल ह्यांच्या दरांमध्ये दुरुस्ती

येत्या वर्षाच्या बजेटामध्ये पोस्ट खात्यातील बुक पोस्टाच्या व पार्सलच्या दरात सालील प्रमाणें दुरुस्ती सुचविण्यात आली आहे:—

सध्याचा दर	सुचविलेला दर
बुकपोस्ट } पहिले ५ तोळे ३ आणा	पहिले २३ तोळे ३ आणा
पुढे प्रत्येक ५ तोळे ३ आणा	
पार्सल } २० तोळ्यांसाठी २ आणे	पुढे प्रत्येक २३ तोळे ३ आणा
	४० तोळ्यांसाठी ४ आणे

हिंदी रेलवेज आणि हिंदी नागरिक

ह्या देशातल्या प्रमुख रेलवेज सरकारच्या म्हणजे हिंदी जनतेच्या मालकीच्या आहेत एवढेच नव्हे तर ह्या लोकांच्यासाठी सरकारच चाळविते, हा त्याचा विशेष आहे कर देणारे प्रवासी, व्यापारी व धंदेवाले ह्यांच्या विविध भूमिका ह्या रीतीने एकत्रित होऊन हिंदी रेलवेजच्या सापत्तिक स्थितीचा प्रश्न गुतागुतीचा पण अत्यंत महत्त्वाचा होऊन बसला आहे रेलवेजमधून प्रवास करताना सर्व प्रकारच्या सोयी ह्यांच्या, व्यापार व उद्योगधंदे ह्यांच्या सुस्थितीस अनुकूल असे वहातुकीचे दर हवे आणि रेलवेज फायदेशीर रीतीने चालून त्यापासून कर देणाराचा बोजा हलका व्हावा हे उद्देश एकसमयावच्छेदकरून साध्य व्हावे अशी हिंदी नागरिकांची इच्छा असणे स्वाभाविक आहे. ह्या रेलवेजमध्ये सरकारचे म्हणजे लोकांचे सहाशे-सातशे कोटि रुपये भांडवल गुतले आहे, त्यावर योग्य व्याज देता येऊन त्यांच्या उत्पन्नातून घसऱ्याची तरतूद व्हावयास पाहिजे. रेलवेजच्या व्यवस्थेकडे धडा ह्या नात्याने पहाणे अत्यंत आवश्यक आहे. त्याच्या उत्पन्नामधून रिझर्व्ह व घसऱ्या ह्यांविषयी फंड बाजूस काढून ठेवण्यात आले नाहीत तर काही वर्षांनी रेलवेज घातलेले भांडवलच नाहीसे होईल शिवाय, हिंदी नागरिक हे जणू काय रेलवेजच्या ध्याचे भागीदार आहेत, आणि त्यांस वार्षिक डिविडेंड मिळणे जरूर आहे. हिंदुस्थान सरकारच्या उत्पन्नांत प्रतिवर्षी विशिष्ट रकमेची भर रेलवेजनी टाकली असता हे डिविडेंड त्यास मिळाल्यासारखे होते हिंदी रेलवेज क्फायतशीर रीतीने चालून त्यांनी हिंदुस्थान सरकारच्या तिजोरीस दरवर्षी सुमारे पाच कोटि रुपये नक्त द्यावे अशी योजना बारा वर्षांमार्गे निश्चित होऊन काही काळपर्यंत अमलात राहिली आर्थिक मदीस प्रारंभ झाल्यापासून रेलवेजचे उत्पन्न घटल्याकारणाने ती बंद केल्यासारखीच झाली. आतां तिचे पुढे काय करावे हा प्रश्न उपस्थित झाला असून त्याचा निकाल लावण्याचे अवघड कार्य राष्ट्रपुढे आले आहे

सर राफ वेजवुड ह्यांच्या कमिटीच्या चौकशीचे काम पुढे झाले असून तिचा रिपोर्ट एक-दोन महिन्यात प्रसिद्ध होईल हिंदी रेलवेजच्या व्यवस्थेत कोणत्या सुधारणा त्यांनी सुचविल्या आहेत आणि त्यांची सापत्तिक स्थिति सुधारण्यासाठी त्यांनी काय शिफारशी केल्या आहेत हे जनतेस समजण्यास काही काळ लाटावा लागेल मोटारीच्या ध्याची स्पर्धा रेलवेजना भोवत आहे म्हणून त्याचे नियंत्रण व्हावे अशा सूचना आजच केल्या जात आहेत, त्यास वेजवुड कमिटी पुष्टी देते की काय हे पाहिले पाहिजे. रेलवेजप्रमाणे मोटारीचा धडाहि नागरिकांच्या सुखसोईसाठी आहे, हे येथे विसरता कामा नये. नाही तर रेलवेजच्या हिताचे संरक्षण होण्याची व्यवस्था निश्चित केली जात असताना मोटारीच्या ध्याचे नुकसान होऊन जनतेची गैरसोय होण्याची भीति आहे एकदर राष्ट्राच्या व समाजाच्या व्यापक दृष्टीने ह्या सव गुतागुतीच्या प्रश्नाचा विचार होणे कसे आवश्यक आहे, ह्याची वरील विवेचनावरून कल्पना येईल दर वर्षाचा सुमारे पाच कोटि रुपयाचा नफा गेल्या सहा वर्षांत रेलवेजनी हिंदुस्थान सरकारच्या तिजोरीस दिलेला नाही. त्याचप्रमाणे, ह्या मुदतीत झालेले नुकसान घसऱ्या फडातून रकमा उचलून भरून काढण्यांत आले आहे. म्हणजे, आज तागायत सुमारे साठ कोटि रुपयाची खोटा

रेलवेजना लागली असून ती भरून निघाल्यावांचून त्याचा व्यवहार धंदेवाइक रीतीने पुढे चालू राहणे अशक्य आहे. तेव्हां, ही साठ कोटीची नुकसानीची रकम रेलवेजच्या हिशेबातून काढून टाकावी आणि त्यास आपली सापत्तिक पुनर्घटना करण्यास संधी द्यावी अशी सूचना पुढे आली आहे, तिचा विचार मध्यवर्ती कायदे मंडळाने करावयाचा आहे. बिनसरकारी मंडळ्याची व खाजगी ध्याची स्थिति रेलवेजच्या प्रस्तुत परिस्थितीसारखी झाली असता पूर्वीची नुकसाने काढून टाकून व तितके भांडवल नाहीसे झाले असे कल्पून पुढे चालावयाचा त्याचा प्रघात असतो, तसेच प्रस्तुत प्रकरणी करावे हा सदरहू सूचनेचा मथितार्थ आहे. साठ कोटि रुपयाची रकम आजच काढून टाकण्यापेक्षा ती रेलवेजच्या ताळेबदात राहू द्यावी आणि पुढील पाच-चार वर्षांत काय परिस्थिति होते हे पाहून मग ह्या बाबतीत कायमचा निकाल करावा हे त्या सूचनेपेक्षा अधिक सयुक्तिक होईल ही विचारसरणी येथे मननीय आहे. वेजवुड कमिटीच्या शिफारसी पाहून आणि रेलवेजच्या सापत्तिक स्थितीत होत असलेली सुधारणा विचारात घेऊनच रेलवेजच्या साठ कोटि रुपये देण्याची कायमची विल्लेवाट करणे युक्त होणार आहे. सध्याच्या अनिश्चितपणाच्या स्थितीत साठ कोटीचे नुकसान ताळेबदातून काढून टाकणे बरे नाही ते तसेच राहू दिल्यास रेलवेजच्या व्यवस्थापकांवर जी काटकसरीविषयीची जबाबदारी राहिल ती इष्ट अशीच आहे. रेलवेजच्या सापत्तिक व्यवस्थेचा साकल्याने विचार करताना पूर्वीच्या नुकसानीची बाब विचारात घेणे सोयीचे होईल, ही गोष्ट कोणासहि पटण्यासारखी आहे असे आम्हास वाटते.

मध्यवर्ती बजेट

(लक्ष रु)

१९३६-३७

१९३७-३८

	अंदाज	दुरुस्त अंदाज	अंदाज
उत्पन्न	८३,१४	८१,३६	७९,९९
खर्च	८३,०८	८३,३३	८३,४१

वाढावा (+) (+) ६ (-) १,९७ (+) ३,४२
अगर तूट (-)

येत्या वर्षातील करवाढ

	सध्याचा दर	नवीन दर
चादी आयात, प्रत्येक औसास	२ आ.	३ आ.
साखर एकसाइज ,, हड्डेडवेटास	१ रु. ५ आ.	२ रु ० आ.
साखर आयात ,, ,,	९ रु. १ आ	९ रु ४ आ.

कॅलेंडर प्रदर्शन, १९३७

यंदा वरील प्रदर्शन पुणे औद्योगिक प्रदर्शनाचे जागेत भरणार आहे आपल्या मालाच्या उठावाकरिता अनेक व्यापारी व कारखानदार कॅलेंडर काढीत असतात. गिन्हाईक मिळविणे व ते टिकविणे ह्याकरिता कॅलेंडराचा उपयोग होतो, तथापि गिन्हाईकाची मनोरचना व प्रवृत्ति आणि आपल्या मालाचा प्रचार ह्याची सागड घालण्याचे चातुर्य विरळा सापडते. वेगवेगळ्या धंदेवाइकांची कॅलेंडर एकत्र आणून व्यापाऱ्यात व सर्वसाधारण लोकांत ह्याविषयी विचारप्रवर्तक जिज्ञासा निर्माण करण्याचे वरील प्रदर्शन हे उत्कृष्ट साधन आहे. ह्या दृष्टीने, व्यापार व उद्योगधंदे ह्यांस कॅलेंडर-प्रदर्शन सहायकारक होणार आहे.

स्फुट विचार

हुंड्यांवरील स्टॅप ड्यूटी रद्द करण्याची आवश्यकता

हिंदुस्थानात व्यापारी हुंड्याचा प्रसार अद्याप फारसा झालेला नाही. कारखानदार, घाऊक व्यापारी, सराफ इत्यादींनी आपल्या गिन्हाइकावर हुंड्या काढून व्यापार व उद्योगधंदे ह्यास लागणारा पैसा व्यवहारात खेळवण्यास सुरवात केल्याखेरीज रिझर्व बँकेस आपले बँकिंगच्या क्षेत्रातील कार्य नीटपणे करता येणे अशक्य आहे हुंड्या अगर ऋणपत्रकें ह्याचे पैसे आणि ते देऊन विकत घ्यावयाचे जिन्नस कालांतराने मिळावयाचे असतात. तथापि ह्या वचनचिठ्यात नमूद असलेले हक्क विकून त्याची रोकाड तात्काळ उभी करता येते, आणि थ्यात पुन. खेळते भाडवळ घालता येते हुंड्याच्या मुदतीचे व्याज कापून घेऊन ती हुंडी डिस्कॉट करून बँक अगर दाला बार्कीची रकम हुंडी काढणारास देतात. स्वतःस जोडलेल्या बँकानी खरेदी केलेल्या हुंड्या पुन. डिस्कॉट करून त्यास पैशाचा पुरवठा करण्याचे काम मध्यवर्ती बँकेचे आहे अशा रीतीने, हुंड्याच्या व्यवहाराची वाढ आणि रिझर्व्ह बँकेची व्यापार, शेती व उद्योगधंदे ह्यास सहाय्य करण्याची क्षमता, ह्यांचा अत्यंत निकटचा संबंध आहे. अंतर्गत हुंड्यांवरील स्टॅप ड्यूटी रद्द करून त्यास उत्तेजन द्यावे असे करन्सी कमिशनने व मध्यवर्ती बँकिंग कमिटीने सुचविले होते, व त्या बाबतची पहिली पायरी म्हणून एका वर्षाचे आतील मुदतीच्या हुंड्यांवरील ड्यूटी दर हजारी फक्त दोन आणे घ्यावी, अशी बँकिंग कमिटीची शिफारस होती रिझर्व्ह बँकेने नुकत्याच प्रसिद्ध केलेल्या आपल्या रिपोर्टात हाच सवलतीचा दर सुचविलेला आहे ही स्टॅप ड्यूटी अजिबात रद्द व्हावी असा व्यापारी संस्थांचा आग्रह आहे. सदरहुंड्याचे उत्पन्न प्राक्तिक सरकारास मिळत असल्याने त्याचा सल्ला घेऊन आपले धोरण जाहीर करण्याचे हिंदुस्थान सरकारने ठरविले आहे. हुंड्याची देवघेव वाढण्याच्या मार्गात स्टॅप ड्यूटी येते, हे जाणून अमेरिकन सरकारने ती ड्यूटी रद्द करण्याची गेल्या महायुद्धानंतर पहिली संधी साधली आणि बँकिंगच्या क्षेत्रातली अडचण दूर केली करन्सी कमिशनची ह्या बाबतची शिफारस आज ११ वर्षे अमलात आलेली नाही. आतां हा प्रश्न घसास लागत आहे ही समाधानाची गोष्ट आहे

मद्रास अँड सदर्न मराठा रेलवे

हिंदुस्थानातील रेलवे कंपन्यांशी झालेल्या कराराच्या मुदती सपताच सरकारने त्या विकत घ्याव्या व त्याची व्यवस्था त्याचेकडून आपल्या हाती घ्यावी हे धोरण हिंदुस्थान सरकारने व मध्यवर्ती कायदेमंडळाने निश्चित केले आणि त्याची अंमलबजावणी आतापर्यंत झाली आहे हिंदी लोकमताचा विशेष आग्रह पाहून सरकारने ह्या धोरणाचा स्वीकार केला. आपला अधिकार गमावणे रेलवे कंपन्यास अर्थातच पसत नव्हते. परंतु ह्या प्रश्नाची चौकशी करण्यासाठी नेमलेल्या एका कमिटीने हि सरकारने रेलवेज स्वतः ताब्यात घेण्याच्या धोरणाचा पुरस्कार केला होता, त्याचाहि परिणाम वरील धोरण निश्चित होण्यावर झालेला होता. मद्रास अँड सदर्न मराठा रेलवे, बँगॉल नॉर्थ वेस्ट आणि कमाउन रेलवेजच्या कराराची मुदत संपली असूनहि सरकारने त्या आपल्या हाती घेण्याचे पुढे ढकलल्याचे ठरवले आहे ह्याविरुद्ध लोकमताने ओरड केली असल्यास त्यांत आश्चर्य नाही. कायदेमंडळाने योग्य असे मानलेले धोरण सर-

कारास संधी मिळताच बदलावयाचे आहे अशीहि शंका ह्या बाबतीत उत्पन्न झाली आहे हेहि स्वाभाविक आहे. सर महमद शाफरुद्दाला ह्यांनी सरकारच्या धोरणाचे समर्थन करताना असे सांगितले की, हाती घ्यावयाच्या रेलवेजची सापत्तिक स्थिति असमाधानकारक असल्याने त्या विकत घेणे आज फायदेशीर होणार नाही व सरकारास अनिष्ट अशी जबाबदारी स्वीकारावी लागेल आणि खरेदीचा पैसा मोठ्या रकमांनी एकदम भरावा लागल्याने लढनमध्ये हुडणावळीवर विलक्षण ताण पडेल ह्या सर्व अडचणी लक्षात घेऊन सरकारने प्रस्तुत धोरणाचा अवलंब केला आहे असे त्याच्यातर्फे सांगण्यांत आले आहे साउथ इंडियन रेलवेच्या कराराची मुदत संपण्यास अजून अवकाश आहे आणि ही रेलवे व मद्रास अँड सदर्न मराठा रेलवे ह्यांचे एकीकरण होणे कार्यक्षमतेच्या दृष्टीने आवश्यक असल्याने ह्या दोन रेलवेज एकदम हाती घेणे इष्ट होईल हाहि मुद्दा सरकारतर्फे पुढे मांडण्यांत आला आहे. हे सर्व समर्थन एकतर्फी असल्याने जनतेस पटेल असे वाटत नाही.

शेतीच्या मालाची प्रतवारी व खुणावडी

शेतीच्या मालास योग्य किंमत येऊन ती मालकाच्या पदरात पडावी अशी व्यवस्था होणे जरूर आहे ह्यांत दुमत असणे शक्य नाही. ह्या संबधात पाश्चात्य देशामध्ये पद्धतशीर योजना अमलात आल्या असून त्या लोकांच्या अगवळणी पडल्या आहेत. उंची व हलक्या जातीच्या मालाची भेसळ झाल्यास किंवा चागला व कमी दर्जाचा माल स्वतंत्र रीतीने मिळण्याची सोय नसल्यास सर्वच मालाचे भाव उतरतात आणि शेतकऱ्याचे नुकसान होते. चागल्या मालास चागली किंमत येईल तरच तो तयार करण्यास शेतकऱ्यास उत्तेजन प्राप्त होईल आणि शेतीची सुधारणा होऊन तिच्यापासून अधिक मिळकत उत्पन्न होईल. एवढ्यासाठी मालाची प्रतवारी लावून त्याची प्रत गिन्हाइकास ओळखता येईल अशी व्यवस्था उत्पादक व व्यापारी ह्यास करावी लागते पण ह्या लोकांचे संघटन नसल्यास व्यवहारांत शिस्त रहात नाही आणि प्रतवारी यशस्वी होत नाही कायद्यानेच संघटन व शिस्त यांची व्यवस्था करावी लागते असा सार्वत्रिक अनुभव आहे. शेतीच्या हरतऱ्हेच्या मालाची विक्री पद्धतशीर रीतीने कशी करता येईल ह्यासंबंधाने हिंदुस्थान सरकारच्यामार्फत मोठ्या प्रमाणावर सध्या खटपट चालली आहे. त्यासंबधात एक प्रयोग म्हणून कातडी व अर्डी ह्याची प्रत लावणे आणि हा माल बिनचूक ओळखता यावा म्हणून त्यावर विशिष्ट दर्जा दाखविणाऱ्या खुणा घालणे ह्याबाबत मध्यवर्ती कायदे मंडळाने एक कायदा केला असून त्याची अंमलबजावणी प्रथम विशिष्ट ठिकाणी व्हावयाची आहे. प्रतवारी व मालावरील खुणा ह्याचेसंबधात गट्टत होऊ नये आणि गिन्हाइकाची दिशाभूल केली जाऊ नये ह्याकरिता नियम केले जातील.

नवे ब्रिटिश कर्ज

राष्ट्राच्या सरक्षणासाठी लढाऊ सामानाचा पुरवठा करण्यासाठी येत्या तीन-चार वर्षांत मोठमोठ्या रकमा खर्च करण्याचे ब्रिटिश पार्लमेंटने ठरविले आहे. इंग्लंडला युद्ध नको आहे, पण जागतिक शांततेचा भंग झाल्यास स्वसरक्षणाची व एक प्रमुख राष्ट्र ह्या नात्याची आपली जबाबदारी पार पाडण्याची त्याची तयारी अवश्य असली पाहिजे, ह्या विचारसरणीच्या आधारावर ब्रिटिश

प्रधान मन्त्र्यांनी कर्जास पार्लमेंटची समिती मिळविली आहे. कर्जांनी पैसा उभारला तरीही सुमारे ४२ कोटी रुपये दर वर्षी मामुली उत्पन्नातूनच घ्यावे लागतील आणि कर्ज न काढतां सरक्षणाची योजना पुरी करावयाचें म्हटलें तर प्रतिवर्षी १५० कोटी रुपयाचा जादा कराचा बोजा ब्रिटिश जनतेच्या डोक्यावर लादावा लागेल एवढी मोठी जादा रकम लोकांच्या मिळकतीमधून दरवर्षी सरकारने काढून घेतल्यास आर्थिक मदी दूर करण्याच्या मार्गात व्यत्यय येऊन राष्ट्राची प्रगति थांबेल ह्या मुद्यावर मि. चॅम्बर्लेन ह्यांनी कर्जाच्या योजनेचें समर्थन केलें आणि प्रधान मन्त्र्यांच्या धोरणास आक्षेप घेणारास उत्तर देण्याचा प्रयत्न केला संरक्षणा-प्रीत्यर्थ खर्च व्हावयाच्या एकूण पैशाचा बराच मोठा भाग कर्ज काढलें असतांही कर देणारावर पडणारच आहे असें त्यांनी सांगितलें. कर्ज केव्हा, कसे, किती व कोणत्या दरानें काढावयाचें हें वेळोवेळच्या परिस्थितीस अनुलक्षून सरकार ठरवील आणि जनतेवर कर्मात कमी बोजा पडेल अशी व्यवस्था करील असें आश्वासनहि त्यांनी दिलें व्याजाचे दर आणि एकदर आर्थिक परिस्थिति ह्यावर नवीन कर्जाचा अनिष्ट परिणाम होणार नाही अशी सवरदारी मि. चॅम्बर्लेन कोणत्या रीतीने घेतात हें पहावें

जर्मनीची आर्थिक कामगिरी

जर्मन मध्यवर्ती बँकेचे अध्यक्ष आणि अर्थमन्त्री, डॉ. शास्ट, ह्याच्या वयास नुकतीच साठ वर्षे पुरी झाली. त्या प्रसंगी, हेर हिट्लर ह्याच्या नेतृत्वाखाली आणि आपल्या स्वतःच्या सल्ल्याने जर्मन राष्ट्रांने काय कामगिरी आर्थिक क्षेत्रात बजावली, ह्याचें विवेचन त्यांनी एका भाषणात केलें. शस्त्रास्त्रांचें उत्पादन आणि इतर बेकारी-निवारणाचीं कामें ह्यांसाठी लागणाऱ्या पैशाचा पुरवठा, कर्जफेड, निर्गत व आयात व्यापार ह्याची तोंडामिळवणी व चलनाच्या स्थैर्याचें रक्षण हें चतुर्विध कार्य गेल्या दोन-तीन वर्षांत जर्मनीने केलें असल्याचें त्यांनी अभिमानपूर्वक सांगितलें आर्थिक घडी विस्कटून देता जर्मनीने हा चमत्कार कसा केला ह्याचें आश्चर्य इतर राष्ट्रांस वाटतें, परंतु भाडवलाच्या पुरवठ्याचें सरकारने केलेलें नियंत्रण हीच सदरहु गूढ उकलण्याची किष्टी आहे असें स्पष्टीकरण त्यांनी केलें जर्मन हुडणावळ स्थिर राखण्यांत आली होती आणि दुसऱ्या देशांनी आपली स्वतःची हुडणावळ उतरली त्याचा पूर्ण फायदा जर्मनीस मिळाला आणि जर्मनीचें परराष्ट्रीय कर्ज सुमारे ८५० कोटी रुपयांनी हलकें होऊं शकलें. जेवढ्या मालाचा मोबदला आपणास देता येईल त्यापेक्षा अधिक माल परदेशांतून आणावयाचा नाही आणि अत्यंत जरूरीचे असेच जिनस आयात करूं घ्यावयाचे हें जर्मन व्यापारी घोरण यशस्वी ठरलें आहे असें डॉ. शास्ट ह्यांचें म्हणणें आहे ह्या घोरणाचे योगानें कच्च्या मालाची आयात वाढविणें व पक्क्याची मर्यादित करणें जर्मनीस शक्य झालें आहे. घडेवाल्यांनी आपली कार्यक्षमता व उत्पादन वाढवावें आणि हेर हिट्लर ह्याच्या धोरणास पाठिंबा द्यावा अशी सूचना त्यांनी केली. डॉ. शास्ट ह्यांच्या भाषणात आत्मश्लाघा व प्रौढी ह्यांचा भाग कितीहि असला आणि जर्मनीच्या महत्वाकांक्षी व लढाऊ घोरणाचें समर्थन त्यात कितीहि असलें तरी जर्मनीच्या अलीकडच्या आर्थिक योजनेच्या स्वरूपावर त्यामुळें उत्कृष्ट प्रकाश पडत आहे.

K. K. & Co.

Photographic Dealers

POONA

कदाम् तेल

व्यापारी भावानें खात्रीचें मिळेल.

द. ना. हेजीब

किराणा व सुक्या मेव्याचे व्यापारी, २० शुक्रवार, पुणे.

पायोनियर डाइंग हाऊस पुणे,

रंगीत कापडाचे व चिटाचे व्यापारी

एरोधाक मिठींग, सडीकाम, पक्क्या रंगाचे छापकामाचा व रंगविण्याचा कारखाना.

भिकारदास मारुतीरोड, 'दातेवाडी' ६२५ सदाशिव पेठ

दि साउंड बँकिंग कॉर्पोरेशन लि.

[स्थापना सन १९३५]

९३।१ लक्ष्मीरोड, पुणे शहर.

कामाची वेळ—

दररोज सकाळीं १० ते ३, शनिवारी १० ते १

चाळू ठेवी द सा द शें २ टक्के व्याजानें स्वीकारल्या जातात.

सेविंग बँक ठेवीवर द सा द शें. ३ टक्के व्याज दिलें जातें.

मुदतीच्या ठेवी ३ महिन्यापासून ३ वर्षेपर्यंत स्वीकारल्या जातात व्याजाचे दराबद्दल बँकेकडे चौकशी करावी.

कर्जः सोने, चांदी, सरकारी रोखे, वगैरे तारणावर रकमा दिल्या जातात

म्यानेजिंग एजंट्स.

हंस पब्लिशर्सचा ४ था

अद्वितीय बोलुफट

धर्मवीर

मिनवर्हा टॉकीजमध्ये पहा

लेखक : प्रि. अत्रे

—भूमिका—

बाबूराव पेंढारकर,

विनायक,

रत्नप्रभा,

इंदिरा वाडकर.

कपाशीस वाढती मागणी

बाजारभाव वाढणार काय ?

जगातील सर्वच देशामधील कपाशीचे उत्पादन वाढले आहे. हिंडुस्थान, चीन, रशिया, ब्राझील, अर्जेन्टिना, इत्यादि देशात उत्कृष्ट पीक आले आहे. ह्याबरोबरच, आर्थिक परिस्थितीमधील सुधारणेचे प्रतिबिंबहि तयार मालाचे उठावावर पडू लागले आहे १९३५-३६ व १९३६-३७ च्या मोसमातील कपाशीच्या उत्पादनाचे काही प्रमुख देशासवधीचे आकडे येथे दिले आहेत हाताने घेत काढून विणल्या जाणाऱ्या कपाशीचा अंतर्भाव त्यात झालेला नाही

	मोसम १९३५-३६	मोसम १९३६-३७
४७८ पौड= १ गासडी	लक्ष	लक्ष
अमेरिका	१०५	१२४
हिंडुस्थान	५३	५६
चीन	२३	३५
रशिया	२३	३०
ब्राझील	१५	१६
अर्जेन्टिना	३१	४३
इजिप्त	१७३	१९

१९३५-३६ साली जगातील एकूण उत्पादन २ कोटि ६२ लक्ष गासड्या इतके झाले होते, १९३६-३७चा तत्सम आकडा ३ कोटि ८ लक्ष आहे.

शेतीप्रधान देशात धान्याचे भाव आता वाढू लागले असल्याने कापडास चांगली मागणी येण्याची चिन्हे दिसत आहेत. युद्धाच्या पूर्वतयारीकरताहि बरीच मोठी मागणी पुरवावी लागणार आहे. तथापि त्याकरिता कपाशीचा पुरवठा कमी पडण्याचा संभव नाही. मध्यम धाग्याच्या अमेरिकन कपाशीचा मात्र तुटवडा येण्याची भीति आहे. एकंदरीने पहाता, कपाशीचे बाजारभाव थोडेसे तेजीत येण्याचा रंग दिसतो. कपाशीची लागवड कित्येक देशात वाढत्या प्रमाणावर होत असल्याने, मागणी व पुरवठा ह्याचा लवकरच मेळ बसेल आणि बाजारभावात फारशी आदोलने होणार नाहीत. जगाच्या कपास बाजारात अमेरिकेतील लागवडीस विशेष महत्त्व आहे आणि तेथील उत्पादनाच्या आकड्यावरच बाजारभाव अवलंबून रहाणार हे उघड आहे.

दि बँक ऑफ महाराष्ट्र लि.

वरील बँकेची दुसरी साधारण सभा ता. २८ फेब्रुवारी रोजी प्रो काळे ह्याच्या अध्यक्षतेखाली भरली होती. त्यावेळी, ३१ डिसेंबर १९३६ अखेरचे बँकेचे नफातोटा पत्रक, ताळेबंद आणि डायरेक्टरांचा रिपोर्ट ही मंजूर करण्यांत आली. श्री डी जी जोशी व श्री. जी. डी. आपटे ह्यास नवीन वर्षाकरिता पुन. ऑडिटर नेमण्यांत आले

एका वर्षाच्या अल्पावधीत बँकेचे १ लक्ष ४३ हजारचे रोस भाडवल जमले असून ७ लाखावर ठेवी आल्या आहेत वर्ष-अखेर बँकेस ६३५ रु नफा झाला आहे त्याचा विनियोग रिझर्व्ह आणि प्राथमिक खर्च ह्यांच्या हिशेबी करण्यांत यावा, असे ठरले आहे.

प्रो काळे ह्यांनी आपल्या भाषणांत बँकेवरील लोकांच्या विश्वासाबद्दल समाधान व्यक्त केले आणि मॅनेजर, श्री. गोखले, व बँकेचा नोकरवर्म ह्यांच्या कार्याविषयी गौरवपर उद्गार काढले.

धी सेंट्रल बँक ऑफ इंडिया लि०

हिंडुस्थानातील प्रजेच्या हितासाठी अनेक नाविन्यपूर्ण उत्कृष्ट योजना.

होम सेव्हिंग खाते सोने विक्री खाते
५ तोळे व १० तोळे लगडी

चालू खाते सिफ डिपॉझिट व्हॉलंटरी खाते विमा खाते

त्रैवार्षिक कॅश सर्टिफिकेट एक्झिच्यूटिव्ह आणि ट्रस्टी खाते

सविस्तर माहितीकरिता पत्रव्यवहार करा.—

स्वदेशप्रेमी लोकांनी स्वदेशी सस्थेला उत्तेजन देणे हे त्यांचे कर्तव्य आहे जनतेची सेवा करणे हेच आमचे ध्येय आहे वरील स्वदेशी सस्थेकडून मिळणाऱ्या फायद्याचा अनुभव प्रत्येकाने घ्यावा

सो. न. पोचखानवाला,
मॅनेजिंग डायरेक्टर

नागपूर प्रीमिअर को-ऑपरेटिव्ह हाउसिंग सोसायटी, लिमिटेड.

टिळक पुतळ्याजवळ, नागपूर सिटी.

	रुपये
अधिकृत भांडवल	१,००,०००
जमा असलेले भांडवल	७८,४००
रिझर्व्ह फंड	२,७५८
इतर फंड	८९४
मुदतबंद ठेवी	१,५२,७०९
सेव्हिंग बँक ठेवी	४,२८४
मॅमबराकडून येणे असलेले कर्ज	२,५६,०५४
सरकारी रोखे व तत्समान रोख्यात	
गुंतविलेली एकूण रक्कम	४०,७७३

सोसायटी जास्त कमी मुदतीच्या ठेवी स्वीकारते ठेवीची रक्कम पूर्ण सुरक्षित शेअर्स विकत मिळतात आतापर्यंत टिळक पांच टक्कांहून केव्हाही कमी दिले गेले नाही. सोसायटी आपल्या मॅमबराना त्यांच्या घराचे तारणावर कर्ज देते

सोसायटीसंबंधीच्या पूर्ण माहितीसाठी पत्र-व्यवहार करा अगर समक्ष भेटा
जॉइंट ऑनररी सेक्रेटरीज

“WRITE to the Dawn of India Life Insurance Company, Ltd Poona, concerning Pigmy & Monthly Income Deposit Schemes.”

मंडळ्यांचा नफा व त्याची वांटणी

नफ्यापैकी किती रकम गंगाजळी, घसारा, इत्यादिकरता बाजूस काढून ठेवावी व किती रकम भागीदारांमध्ये वांटून टाकावी, हा प्रश्न व्यापारी व औद्योगिक संस्थांच्या चालकांचे पुढे दरसाल उभा रहात असतो आज मंडळीस चांगले दिवस असले तरी पुढे नुकसान आल्यास त्याची झळ वाटावयाच्या नफ्यास (डिव्हिडंड) लागू नये आणि मंडळीस स्थैर्य प्राप्त होऊन तिच्यासंबंधाने जनतेत विश्वास उत्पन्न व्हावा, अशा प्रकारची व्यवस्था कर्तव्यदक्ष चालक करित असतात. भरमसाट नफावांटणी व स्थैर्याविषयीची फाजील सावधगिरीची कल्पना ह्याचा मध्यबिंदू येथे निश्चित करावा लागतो. जागतिक आर्थिक मंदीमधून कित्येक मंडळ्या सुखरूपपणे बाहेर पडल्या, ह्याच कारण त्यांनी प्रथमप्राप्तूनच स्वीकारलेले सावधगिरीचे धोरण, हे होय १९२९ मध्ये सुरू झालेल्या मंदीमध्ये ब्रिटिश मंडळ्याची मिळकत कमी झाली, तरी भागीदारांस दिलेल्या डिव्हिडंडचा दर त्यांनी त्या प्रमाणात कमी होऊ दिला नाही आणि १९३२ नंतर नफ्याचे प्रमाण वाढले तरी त्यामानाने डिव्हिडंडचा दर भरमसाट वाढू दिला नाही, ही गोष्ट सदरहू मंडळ्यांच्या त्यासंबंधातील आकड्यांवरून स्पष्ट झाली आहे. भरभराटीच्या काळात रिझर्व वाढवावयाचे व त्यातून पडत्या काळात डिव्हिडंडचा दर कायम राखण्याची व्यवस्था करावयाची आणि अशा रीतीने तेजी-मंदीच्या रहाटगाड्याचे दुष्परिणाम टाळावयाचे हे तत्त्व वरील धोरणाच्या मुळाशी आहे.

मंडळीस झालेल्या नफ्यापैकी किती अशा भागीदारात वाटून टाकावा, हा प्रश्न उपस्थित होण्यापूर्वी, नफा कशास म्हणावे, हा प्रश्न उभा रहातो, आणि कोणत्या बाबींची तरतूद झाली म्हणजे उरलेल्या रकमेस नफा असे म्हणता येईल, ह्याचा विचार प्रथम व्हावा लागतो नव्याने स्थापन झालेल्या मंडळीचे भागात लोक जेव्हा प्रथम भाडवळ गुंतवितात, तेव्हा त्याची अपेक्षा आपल्या पैशावर काही विशिष्ट दराने डिव्हिडंड मिळत राहिल, अशी असते. हे डिव्हिडंड कायम रहावयाचे म्हणजे मंडळीची उत्पन्न देणारी मालमत्ता कायम टिकली पाहिजे, असा अर्थ झाला सुरुवातीस घातलेले भाडवळ कायम टिकावे म्हणून घसाऱ्याची तजवीज केली पाहिजे तथापि, आर्थिक घडामोडींमुळे अगर यांत्रिक सुधारणामुळे मंडळीची मिळकत घटू लागली, तर काय करावयाचे हा प्रश्न तितकाच महत्त्वाचा आहे मंडळीच्या मालमत्तेची किंमत हिशेबात किती घरली आहे आणि दरसाल घसारा किती घरावयाचे ठरविले आहे, ह्या दोन गोष्टींवर ही तजवीज पुरी पडेल किवा नाही, हे अवलंबून रहाते समजा, एकाच घंटातील दोन मंडळ्यास सारख्याच दराने नफा होत आहे, परंतु एका मंडळीच्या मालमत्तेची किंमत एक लक्ष रुपये व दुसरीची दोन लक्ष रुपये घरण्यात आली आहे. दरसाल, एकूण किंमतीच्या सात टक्के घसारा टाकावयाचा असे दोन्ही मंडळ्यांनी ठरवल्यास, पहिल्या कंपनीस सात हजार रुपये व दुसऱ्या कंपनीस चौदा हजार रुपये बाजूस काढून ठेवावे लागतील तथापि काही कारणांमुळे, उदाहरणार्थ जुनी यंत्रसामुग्री अजिबात निकामी ठरल्यामुळे, नवीन यंत्रे आणावी लागल्यास, दोन्ही मंडळ्यांची ताळेबदातील घसाऱ्याबाबतची तजवीज-सारख्याच प्रमाणात असली तरी दुसऱ्या मंडळीस त्या मानाने नुकसान भासणार

नाही घसाऱ्याची योजना कोणत्या दराने केली असतां भागेल ह्या सवधी नियम घालून देतां येणार नाही हे वरील उदाहरणावरून स्पष्ट होईल, घसाऱ्याची तरतूद केल्यानंतर परंतु नफ्याची वांटणी करण्यापूर्वी, त्यातील काही भाग वेगवेगळ्या रिझर्व्हमध्ये, म्हणजे गंगाजळीत, टाकण्याची पद्धत आहे. वास्तविक हा नफ्याचाच अंश असतो. गंगाजळीत टाकलेल्या रकमा कित्येक प्रसंगी मंडळीस चालू खर्च भागविण्यासाठी काढून घेण्याची पाळी येते, म्हणजे भागांची किंमत व डिव्हिडंडचा दर वाढण्यास कारणीभूत होणारा हा पैसा निथोजित कामासाठी वापरला जात नाही पुढे द्याव्या लागणाऱ्या घसाऱ्याची ह्या गंगाजळीतून सोय होते आणि आधीच्या वर्षातून जाहीर केलेला नफा वास्तविक त्या मानाने फुगवला गेलेला होता असा अर्थ निघतो खरा नफा किती झाला, हे कळणे ह्या कारणाने अत्यंत गुतागुतीचे होते. नफा जाहीर करण्यापूर्वी घसारा व गंगाजळी ह्यात किती रकम वर्ग केली आहे, हे असादिघपणे स्पष्ट करणाऱ्या मंडळ्या फारच थोड्या आढळतात आणि त्या योगाने पैसे गुंतविणारास मंडळीची खरी परिस्थिति समजणे कठिण पडते.

भागीदाराच्या हातात अखेर काय पडावयाचे, हे प्राप्तीवरील कराच्या आकारणीवर अवलंबून रहाते. डिव्हिडंड जाहीर करण्यापूर्वी मंडळीने प्राप्तीवरील सबद कर भरला असला म्हणजे भागीदारांस कर भरलेले डिव्हिडंड मिळते, त्यावर पुनः करभार पडत नाही झालेल्या नफ्याचा सर्वच भाग मंडळी भागीदारात वाटित नाही. न वांटलेल्या नफ्यावर म्हणजे गंगाजळीत टाकलेल्या रकमावर मंडळीस कर थावा लागतोच तथापि, भागीदाराच्या नफ्याचे हिश्यावरील कर त्याचे वाटणीमधून कापावयाचा शिल्लक ठेवला असेल, तर मात्र त्या मानाने भागीदाराच्या डिव्हिडंड मधून रूपात होते. मंडळीचा निवळ नफा काढण्यापूर्वी ह्या कराची तरतूद केलेली आहे किंवा नाही, भागीदारास यावयाच्या डिव्हिडंडचा दर कर माफ आहे की त्यातून कराची आकारणी व्हावयाची आहे, इत्यादि बाबी ह्या सवधात महत्त्वाच्या आहेत.

वरील विवेचनावरून, मंडळीच्या नफ्याची खरी रकम शोधून काढणे भागीदारास कसे कठिण जाते ह्याची कल्पना येईल. हिशेबाच्या मांडणीचे पद्धतीत सर्व मंडळ्यांच्या बाबतीत दिसाऊ एकजातपणा असला, तरी आतील गुतागुत समजणे सामान्य मनुष्यास अवघड जाते नफा कशास म्हणावयाचे येथपासूनच घोटाळ्यास सुरुवात होते आपले भाडवळ कायम राहून त्यावर अपेक्षित व्याज देण्याची कायम तरतूद देण्याची शक्यता व्यवस्था झाल्यावर मंडळीस उरणारा वाढावा, तो तिचा नफा असे समजले तरी प्रत्यक्ष व्यवहारात आकड्यांशी प्रसंग आला असता गोंधळ उडाल्याखेरीज राहणार नाही, विविध प्रकाराच्या मंडळ्यांच्या वार्षिक हिशेबाची काळजीपूर्वक छाननी केल्यास वरील प्रश्नाचे मर्म लक्षात घेण्यास सहाय होईल

The House for Quality goods at most reasonable prices.

K. M. BELSARE & Co.,
PLAIN & DECORATIVE FURNITURE

FOR

Home, School, College, Office etc in
WOOD & IRON

Sadashiv, POONA 2

सहकारी चळवळ

प खानदेश सहकारीवृत्त

जानेवारी १९३७ मध्ये इन्स्टिट्यूटने शिरपूर तालुक्यातील को. सोसायट्याचे सेक्रेटरीज करिता नाथे, शिरपूर व थाळनेर ह्या ठिकाणी सेक्रेटरीज रिफेशर वर्ग भरविले शिरपूर तालुक्यातील ४९ सोसायट्यापैकी ४२ सोसायट्याचे सेक्रेटरीनी सदर वर्गाचा फायदा घेतला. सदर वर्गाचे वेळी सेक्रेटरीना खालील विषयावर माहिती देण्यात आली.—[१] यदाचा वसूल, नवीन कर्ज वाटणी व सवलतीचे धोरण [२] वक्तशीर कर्जफेडीचे महत्त्व [३] कायदे, कानू व पोटनियम [४] सहकारी चळवळीपासून शेनक्याचे फायदे [५] सहकारी पतपेढ्या, बँक, सु युनियन, असोसिएशन व इन्स्टिट्यूट ह्याचा परस्पर संबंध [६] सेक्रेटरीची कर्तव्ये सदर वर्ग चालविणेचे कामी प्रॉ. को. बँकेच्या शिरपूर शाखेचे इन्स्पेक्टर, श्री देशमुख आणि सु युनियनचे सुपरवायझर्स श्री. कुळकर्णी व श्री. भागवत ह्यांनी फारच मदत केली व सेक्रेटरीना वरील विषयावर माहिती दिली हे त्यांना भूषणावह आहे

शिरपूर येथील वर्गास २० सेक्रेटरी, चेअरमन व पंच हजर होते वर्गाचे शेवटी सर्वांना इन्स्टिट्यूटने अल्पोपाहार दिला

प्रॉ.ऑफिसर ह्यांनी वरील वर्ग भरवून 'क' व 'ड' वर्गातील मिळून ९ सोसायट्यास भेटी दिल्या भेटीचे वेळी खरेदी विक्री युनियन, रेडमॉर्गिज बँक, ह्याबाबत प्रचारकार्य केले.

चादवड (जि नाशिक) सहकारी वृत्त

सहकारी डिबेटिंग क्लबची फिरती सभा निवाणे येथे ता २२/२/३७ रोजी श्री. बी आर सावळगी, सुपरवायझर, याचे अध्यक्षतेखाली भरली होती. ऐतिहासिक पुरुषांचे चरित्र व त्यापासून घ्यावयाचा बोध याविषयी वक्त्यांची भाषणे झाली.

सहकारी स्टाफतर्फे फिरत्या वाचनालयाचे उद्घाटन श्री सहस्रबुद्धे, सीनियर इन्स्पेक्टर, नगर भाग, याचे अध्यक्षतेखाली होऊन १२३ रुपयांची पुस्तके अध्यक्षानी मोफत दिली.

तालुका इन्फ्लिमेंट सोसायटी स्थापन करणेबद्दल असिस्टंट-राजिस्ट्राराची परवानगी आली असून कार्यास सुरवात करण्याचे प्रयत्न चालू आहेत.

श्री वैकुण्ठराय मेहता, मॅनेजिंग डायरेक्टर, मुंबई प्रा. को. बँक, यांनी कळवण शाखेस ११/२/३७ रोजी भेट दिली. त्यावेळी, मालाचे तारणावर व्यवहार सुरू करणेबद्दल, पुढील हंगामाकरता बी बियाणेची मागणी घेणेविषयी व नवीन सोसायट्याच्या स्थापनेसबधी स्थानिक सहकारी कार्यकर्त्यांबरोबर चर्चा करून सहकारितेचे पाऊल जोरात पुढे टाकण्याविषयी त्यांनी उत्तेजन दिले

Notice to Contractors.

Separate tenders, sealed and superscribed with the name of the work, to Government Design or to their own designs are invited from Contractors for the following works —

Name of work	Estimated cost of the work.	Date of completion of the work	Earnest money	Cost of Tender forms	Last date of entertaining applications for Tender forms	Final date of receipt of Tenders
1) Constructing 4 R.C.C deck bridges across Katta, Sawarvada, Girewad & Sukhalwad Nallas on Malwan Phonda Road miles 13 to 18 including approach roads	Rs 78,494	30th June 1938, for masonry works and 31st December 1938 for approach roads	Rs 8008/-		20th March 1937, 5 P M	25th March 1937, 2 P M
(2) Constructing 3 R.C.C deck bridges across Osargaon, Kasawane and Wagda Nallas on Malwan Phonda Road miles 24 to 27, including approach roads	Rs 44,752		Rs 4505/-			

2 Drawings and details of design may be seen in the office of the Undersigned during office hours on week days except public Holidays, and Blue Print copies obtained, if necessary, on payment of fees at 0-4-0 per Sq foot, applications for which will be entertained up to 15th March, 1937 only

3 Conditions of contract etc will be supplied along with the tender forms

4 The Superintending Engineer, Southern Circle, reserves the right to reject any or all of the tenders and also to give one or both the works to one contractor, without assigning any reasons

B P. JAGATAP,

EXECUTIVE ENGINEER, R. Dn.

RATNAGIRI

18th February, 1937

शैक्षणिक विषयास बाहिलेले व विद्यार्थ्यांच्या सर्वांगीण उन्नतीसाठी झटणारे एकच एक साप्ताहिक

सुरू :] विद्यार्थी [वा. व. २॥ रु. २१-२-३७] श्री. पी. नाहीं

पत्रव्यवहाराचा पत्ता —

३५१ अ, सदाशिव, पुणे २

सुबई सरकारचे सर्जन जनरल साहेबांनी भेट दिलेले डॉ. काळे यांना पुना लेप्रसी क्लिनिक

म्हणजेच महारोग, पांढरे कोडे व इतर सर्व प्रकारचे चर्म विकारावरील उपचारांचे विश्वसनीय ठिकाण

ठिपसे आश्रम, पुणे नं ४

डॉक्टर काळे, लेप्रसी स्पेशलिस्ट

ग्रामोद्धार

श्री वैकुण्ठराय मेहता ह्यांच्या कार्याचा अहवाल

[राजकारणापासून अलिप्त राहून, ग्रामोद्धार, खेडेगांवी उद्योगधंद्यांचे पुनरुज्जीवन, शेतकऱ्यांची नैतिक व शारीरिक उन्नति, इत्यादि कामे सशक्त रीतीने करण्याकरिता, मुंबई येथे भरलेल्या राष्ट्रसभेने मजूर केलेल्या योजनेस अनुसरून १४ डिसेंबर १९३४ रोजी वर्षा येथे 'अखिल भारतीय ग्रामोद्योग सभा' ची स्थापना झाली सभाच्या व्यवस्थापक मंडळाचे सभासद, श्री वैकुण्ठराय मेहता, ह्यांनी आपल्या ३१ डिसेंबर १९३६ अखेरच्या वर्षातील कार्याचा अहवाल सभासदांकरिता सादर केला आहे, त्यातील महत्त्वाच्या गोष्टींचा सारांश येथे दिला आहे.]

श्री वैकुण्ठराय मेहता ह्यांच्या कार्यक्षेत्रातून पुणे व नाशिक ही शहरे आणि ठाणे व कुलाबा हे जिल्हे वगळण्यात आले होते वर्षाअखेर ६ एजट्स, ४० सभासद, १८ निवृत्त कार्यकर्ते आणि ३ पगारदार प्रचारक श्री मेहता यांच्या नेतृत्वाखाली काम करीत होते. स्थानिक कार्यकर्त्यांशी विचारविनिमय करण्याकरिता श्री मेहता ह्यांनी निरनिराळ्या गावास भेटी दिल्या पूर्व व पश्चिम खानदेशातील खेडेगावांमधील आरोग्याकडे व स्वच्छतेकडे विशेष लक्ष पुरविण्यात आले सातारा जिल्ह्यात ठेग व कॉलरा ह्यांच्या प्रतिबंधाकरिता कसून खटपट करण्यात आली. सोलापूर व नगर जिल्ह्यांत दुष्काळनिवारणाचे कार्य हाती घेण्यात आले. सूत काढण्याच्या धंद्यास उत्तेजन देण्यात येऊन शेतीच्या जनावरांच्या पोषणाची व्यवस्था करण्याचाहि खटपट चालू होतो.

अहवालाचे वर्षांत श्री वैकुण्ठराय मेहता ह्यांनी पुण्याच्या वसत व्याख्यान मालेत 'मुंबई इलाख्यातील खेडेगावी उद्योगधंदे' ह्या विषयावर एक व्याख्यान दिले, त्याचप्रमाणे अनेक परिषदातून त्यांनी सहकार व ग्रामोद्धार ह्यासंबंधी भाषणे करून ठराव मांडले 'हरिजन' मध्ये ते लेख व स्फुटें लिहीत असत. इतरहि अनेक वृत्तपत्रांत त्यांचे लेख प्रसिद्ध झाले तेलाच्या घाण्या व त्यामधील सुधारणा, हातसडीच्या ताडुळासंबंधी टागोराचे विचार, हाडाचे खत, जनावरांची पैदास सुधारण्याची योजना, इ. विषयाची माहिती देणारी हस्तपत्रके वाटण्यात आली रत्ननौ प्रदर्शन, फैजपूर प्रदर्शन, इत्यादिविषयकहि माहिती महाराष्ट्रातील कार्यकर्त्यांस पुरविली गेली.

श्री मेहता ह्यांनी (१) हाताने बनविलेला कागद व (२) घोंगड्या ह्या दोन धंद्यांकडे विशेष लक्ष पुरविले कागद करणारास तज्ज्ञाकडून सहा देवविला आणि त्यास माल खपविण्यास सहाय्यहि केले. जुन्नर व पुणे येथील कागदाचे तारणावर कर्जे देण्यासंबंधी पुण्यातील बँकांशी चर्चा केली कागद आता चांगल्या प्रतीचा निघू लागला आहे घोंगड्याच्या धंद्याबाबत श्री भुरके ह्यांची खास नेमणूक करण्यांत येऊन त्याचेमार्फत कार्य चालू आहे एका सहकारी सोसायटीच्या स्थापनेसवर्गिहि खटपट सुरू आहे

रत्ननौ येथील अखिल भारतीय खादी व ग्रामोद्योग प्रदर्शनबाबत महाराष्ट्रांत प्रचार करण्यात आला फैजपूरच्या प्रदर्शनाचे तर श्री मेहता हे सयुक्त चिटणीस होते ८० हजार लोकानी

तिकिटें काढून प्रदर्शन पाहिले व अखेर प्रदर्शनाचे कामांत ४,८०० रु. नफा उरला रत्नागिरी, मालवण व सावंतवाडी येथील माल प्रदर्शनात यावा, ह्याकरिता प्रयत्न करण्यात आले मुंबई व पुणे येथे विक्रीच्या दुकानांचे उद्घाटन श्री मेहता ह्यांच्या हस्ते झाले इतर ठिकाणीहि 'डेपो' काढण्याविषयी चर्चा करण्यात आली वेगवेगळ्या प्रश्नासंबंधी कार्यकर्त्यांकडून विचारणा करण्यात आल्या, त्यास योग्य अशा तज्ज्ञामार्फत सहा देवविला गेला. मॅजिक लॅटर्नच्या ३६ काचा संघाकरिता तयार करवून घेण्यात आल्या श्री मेहता हे पुण्याच्या ॲडल्ट लिटररी असोसिएशनचे सभासद झाले आणि त्यांनी सागळीच्या भिडे मॅच वर्कसलाहि सहाय्य केले.

सभाच्या कार्याकरिता एकूण १,२४० रु. खर्च झाले, त्यापैकी १०० रुपये वर्गणीच्या रूपाने जमा झाले.

तपकीर

पुण्यामध्ये "वर्तकी" तपकीरीची प्रसिद्धी आज अनेक पिढ्या आहे, "कृष्णभट्टी" तपकीरहि कित्येक वर्षे विशेष गाजली आहे मद्रासी व मंगलोरी तपकीर पुणे, मुंबई वगैरे भागांत लोक अलीकडे वापरतात आणि स्थानिक बनवार्ताची तपकीर ठिकाणिकाणी चोहोंकडे खपते सुवासी व औषधी तपकीरीस मध्यंतरी बरीच मागणी असे इंग्लंडमधील दोनशे वर्षे चाललेले तपकीरीचे दोन कारखाने बंद होऊन त्यातली यंत्रसामुग्री नवीन ठिकाणी स्थापन होणार असल्याचे प्रसिद्ध झाले आहे. ह्यापैकी एकांतली यंत्रसामुग्री शहर वर्षे चाललेली आहे आणि ती आणखी कि येक वर्षे काम देईल अशी अपेक्षा आहे तीमध्ये, पाण्याच्या जोरावर एक चाक फिरते व त्याबरोबर दोन खलवते तंत्राखु कुटतात खल ओकच्या लाकडाचा असून बत्ता लोखंडी आहे. उखळ व मुसळ ह्यात कुटून निघालेल्या तंत्राखुची पूड दुसऱ्या यंत्राने होते

तंत्र खुची पाने कुटून व वाटून त्यांची वध्रगाळ पूड करतात, ती सर्व कृति हातानेच चालते. तंत्राखुची निवड व तिचे मिश्रण ह्यावर तपकीरीचा स्वाद अवलंबून रहातो वर वर्णिलेल्या ब्रिटिश कारखान्यातली ह्या सवधातली कृति ध्यातले गुपित ह्या नात्याने मुख्य मालकाशिवाय दुसऱ्या कोणासहि कळून दिली जात नाही. तपकीरीची सवय इंग्लंडमध्ये कमी झालेरी नाही तेथे एकूण खपणाऱ्या तपकीरीचा चार-पचमाश भाग दहा वर्षांमागे स्त्रियामध्ये खपत असे देशाच्या निरनिराळ्या भागात तपकीरीचे भिन्न भिन्न प्रकार लोकप्रिय असतात हा अनुभव हिंदुस्थानातहि येतो. मद्रासी, महाराष्ट्रीय, मंगलोरी वगैरे तपकीरीच्या जाती ह्या कारणानेच रूढ झालेल्या आहेत अभिरुची कालांतराने बदलते आणि विशिष्ट जातीच्या तपकीरीचा खप कमी-जास्त होतो, असे वेळोवेळ आढळून येते

महिंद्रकर बदर्स ह्यांचे

किंमत

गिरगांव, मुंबई

निवडक बाजारभाव

सरकारी कर्जरोखे

बँक रेट (२८ नोव्हेंबर १९३५ पासून)	३%
५% करमाफ लोन (१९४५-५५) ...	११८-१०
५% (१९३९-४४) लोन	१०६-८
४३% लाब मुदत (१९५५-६०) ...	११५-४
४% १९४३	१०८-१२
३३% बिनमुदत	९५-१२३
३३% १९४७-५०	१०४-१२
२३% १९४८-५२	९९-६

निमसरकारी रोखे

४% पोर्ट ट्रस्ट (बिगर गॅरंटी व लाब मुदत)	१०७-८
४% मुंबई म्युनिसिपल (लाब मुदत) ...	१०७-४
४% मुंबई मिटी इप्रूव्हमेंट ट्रस्ट बॉण्ड (७०वें मुदत)	१०७-०
४% म्हैसूर कर्ज (१९५३-६३) ...	११०-८
५% म्हैसूर (१९५५)	१२४-०

मंडळ्याचे भाग

बँका

बँक ऑफ इंडिया (भाग १०० चा, पैकी ५० रु. भरले व १०% डिव्हिडेंड)	१३७-०
बँक ऑफ बडोदा (१०० पैकी ५० रु भरले व १०% डिव्हिडेंड)	११७-८
सेंट्रल बँक ऑफ इंडिया (५० पैकी २५ रु. भरले व ६% डिव्हि)	३४-१४
इंपीरिअल बँक (५०० रु., १२% डिव्हि.)	१५१५-०
रिझर्व्ह बँक (१०० रु.)	१३१-८

रेल्वेज

बॉण्ड-ब्रामती (१०० रु चा भाग, डिव्हि ४३%)	१०३-०
पाचोरा-जामनेर (१०० रु चा भाग, डिव्हि. ४३%)	९७-८
अहमदाबाद-प्रातज (५०० रु चा भाग, डिव्हि १०, बानस ६ रु ४ आ)	८९७-८

वीज

बाँबे ट्रॅम्वे (ऑर्डिं भाग ५० रु डिव्हि १३%)	१५१-१४
कराची (१०० रु. चा भाग, डिव्हि ९%)	२७५-०
पुणे इलेक्ट्रिक (१०० रु. चा भाग, डिव्हि ९%)	२८५-०
टाटा पॉवर (१,००० रु ऑर्डिं. डिव्हि ५३%)	१४५२-८
टाटा पॉवर (१,००० रु. प्रेफरन्स, डिव्हि ७३%)	१६०९-०

इतर

टाटा आयर्न (१५० रु. प. प्रेफरन्स डिव्हि ६%)	१९८-१२
टाटा आयर्न (१०० रु डु प्रेफरन्स, १७ रु ८ आ.)	१७९-८
टाटा आयर्न (७५ रु ऑर्डिं रु ६)	३२४-०
टाटा आयर्न (३० रु. डिफर्ड रु ७ आ ८)	१६४५-०

सोनं-चांडी

सोनं (मिट) प्रत्येक तोळ्यास	३५-३-९
चाडी (मिट) प्रत्येक १०० तोळ्यास	५१-४-०

S. B. JOSHI & Co.

ENGINEERS & CONTRACTORS

41 A, Bruce Street, | 716 Sadashiv Peth,
Bombay | Poona City

वास्तुशास्त्रज्ञ व धरमालक

आमचा इमारतीच्या बांधकामाचा चुना शिफारसपूर्वक व अगत्याने वापरतात.

“ गिलाद्याचा चुना हा तर आमचे चुन्याचे ध्यातील विशेष होय ”

भाऊ गंगाधर साठे,

विल्डिंग कॉन्ट्रक्टर व मळलेल्या चुन्याचे व्यापारी,
५१२ सदाशिव, चिमण्या गणपती चौक, पुणे २

स्थापना १९२० मुंबई सरकारने व कोल्हापूर सरकारने प्रथम मान्य केलेले



जाधव टेलरिंग कॉलेज

नवीन वर्ग सुरू झाले नावे नोंदवा माहिती मागवा [४९७ बुधवार, पुणे २

UNEMPLOYMENT NO MORE



अखिल हिंदुस्थानांत पहिल्या प्रतीचें सरकारमान्य

झारापकर टेलरिंग कॉलेज

आप्पा बळवत चौक, पुणे २ [माहितीपत्रक मागवा

सूट स्पेशलिस्ट

टेलर्स रिसबूड ब्रदर्स

सदाशिव पेठ हौदानजीक, पुणे २

फाळणी

दरसाल हळू नये म्हणून आमचे इच्छा गर्भे सभवे औषध घ्या व संततिनियमन करा औषध बंद केले की, मुलें होतात महिन्यांनून एकदाच घ्यावे लागते. वयभर पुण्यान्ना औषधाची किंमत रु ५ ट स नि गट्टे फिजीशियन, खांडवा सी पी

सिल्ककोट खरेदी करा

रु. ९॥

बुधवार चौक, पुणे

दि डेक्कन पेपर मिल्स कंपनी, लिमिटेड. रे पेपर मिल, मुंबवा, पुणे. पदमजी पेपर मिल, मुंबई.

पूर्वी आम्हांस लागणारा सर्व कागद आम्ही आपल्या देशांतच तयार करित होतो, आणि महाराष्ट्रातील कागदाचा धंदा सुप्रसिद्ध होता.

सध्यांच्या यांत्रिक युगांत, कागदाचे प्रकार आणि त्यांस असलेली मागणी विलक्षण वाढली असतां आम्ही पूर्ण स्वदेशी कागदच कां वापरूं नये आणि आम्हांस सर्व स्वदेशी कागद कां पुरवतां येऊं नये!

ह्या प्रश्नांस, दि डेक्कन पेपर मिल्स कंपनीनें, अनेक प्रकारांचा व प्रतींचा कागद आपल्या कार्यक्षम कारखान्यांत तयार करून समाधानकारक उत्तर दिलें आहे.

तुम्हास कसलाहि कागद पाहिजे असो, त्यासंबंधानें खालील पर्यावर चौकशी करून तो कागद घ्या.

८१५-१६ भवानी पेठ, पुणे.

अहमदाबाद हाऊस, बॅलर्ड एस्टेट, मुंबई.

दी सनशाइन इन्शुरन्स लि.

या कंपनीच्या रुपी पॅलीसी, मॅरेज पॅलीसी, डेली प्रिमियम पॅलीसी, पेरेंट्स गिफ्ट पॅलीसी वगैरे नवीन योजनांचा प्रचार करणेकरतां पगारी एजंट पाहिजेत. माहितीकरतां लिहा अगर समक्ष भेटा.

ब्रँच सेक्रेटरी,

ब्रँच ऑफीस : ३३४ गणेश पेठ, पुणे.

जनानी व मर्दानी कापड

मिळण्याचें

खात्रीलायक एकच ठिकाण

माधव सोमण ब्रदर्स,

लक्ष्मीरोड, पुणे. २

माम दंत रोगांचा नाश करून दांत उत्तम स्वच्छ व बळकट
तेवणारी सर्वांत उत्तम!

पोखाल
ब्लू क्लेथ पावडर


पोखाल अँड को (रजिस्टर्ड) पूना सिटी

भिडेचंवेलोखंडीनांगर
कॅरलॉगमागवा



भिडेजाणि सत्स सांगली

फक्त १ रु. १२ आण्यास ३ घड्याळें व १९५ फॅन्सी बक्षिसें



आमच्या मधुर वासाच्या ओटो रोसच्या ७ कुप्या १ रु. १२ आण्यांस एकदम घेणारास एक सोनेरी मुलाम्याचें डमी रिस्ट वॉच, एक पट्टा, एक रेल्वे टाइम डमी पॉकेट वॉच, एक सेफ्टी वस्तरा, एक हजामतीचा सावण, एक आरसा, एक फणी, एक पावडरचें पाकीट, क्लिपसकट एक पेन्सिल, एक सिगारेट केस, एक आगपेट्याची डची, एक सिगारेट लाइट, एक हानरूमाल, एक आंगठी, एक कात्री, एक साखळीसकट किल्ल्याची रिंग, एक पेन्सिल स्कू, १२ कॅरेट रोल्ड गोल्ड निफाचें फाउंटनपेन, ५५५ फूट फोकसचा टॉच (किंवा) मजबूत यंत्रसामुग्रीचें व पांच वर्षे गॅरंटीचें एक जर्मन 'बी' टाइम पॉसि. पॅकिंग व पोस्टेज १२ आणे वेगळें.

ईस्टर्न ट्रेडिंग कंपनी, पोस्ट बॉक्स नं. १२२०४, कलकत्ता (२४)

हे पत्र पुणे, पेठ भांबुडां घ. नं. १३६१३ आर्यभूषण छापसान्यांत रा. अनंत विनायक पटवर्धन यांनी छापिलें, व रा. श्रीपाद घामन काळे, बी. ए., यांनी 'दुर्गाधवास,' भांबुडां घ. नं. १२४/१३, पुणे शहर, येथें प्रसिद्ध केलें.